

ಸಾಕ್ಷಿಯನ್ನು ದಿನಾಂಕ 18.6.2022 ರಂದು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: ಪ್ರತಿವಾದಿಗಳ ಪರ ವಕೀಲರಿಂದ:

ನನ್ನ ತಂದೆಯನ್ನು ಮಾದಪ್ಪ ಸಹ ಎಂದು ವಿವರಿಸಿಕೊಂಡ ಬಗ್ಗೆ ಅಥವಾ ಕರೆಯುತ್ತಿದ್ದರು ಎಂದು ತೋರಿಸಲು ದಾಖಲೆ ನನ್ನ ಬಳಿ ಇದೆ. ನನ್ನ ತಂದೆ ಜೀವಂತವಿದ್ದಾಗ ದಾವಾಸ್ವತ್ತಿನ ಸಂಬಂಧಪಟ್ಟಂತೆ ಏನೇನು ವ್ಯವಹಾರ ಮಾಡಿರುತ್ತಾರೆ ಎಂದು ನನಗೆ ತಿಳಿದಿದೆ. ನಾನು 1959 ರಲ್ಲಿ ಜನಿಸಿರುತ್ತೇನೆ. ಪ್ರತಿವಾದಿ 2 ಮತ್ತು 3 ರವರು ಏನು ತಕರಾರು ಸಲ್ಲಿಸಿರುತ್ತಾರೆ ಎಂದು ನಾನು ತಿಳಿದುಕೊಂಡಿರುವುದಿಲ್ಲ. ದಿನಾಂಕ 4.3.2018 ರಂದು ದಾವಾಸ್ವತ್ತಿನ ಸ್ವಾಧೀನವನ್ನು ನಾವು ಹೊಂದಿರುವ ಬಗ್ಗೆ ದಾಖಲೆ ನನ್ನ ಬಳಿ ಇದೆ. ಅದನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿರುವುದಿಲ್ಲ. ನಾನು ದಾವಾಸ್ವತ್ತಿನ ಸ್ವಾಧೀನ ಹೊಂದಿದ್ದೆ ಎಂದು ಹೇಳುವ ಸಾಕ್ಷಿಗಳು ಈಗ ಮೃತಪಟ್ಟಿರುತ್ತಾರೆ. ಅವರ ಪಟೀಲ್ ಮಲ್ಲಪ್ಪ, ದೇವಪ್ಪ ಆಗಿರುತ್ತಾರೆ. ವಾದಪತ್ರವನ್ನು ನನ್ನ ತಂದೆ ಹೇಳಿ ಬರೆಸಿರುತ್ತಾರೆ.

ನನ್ನ ತಂದೆಗೆ ಕಂದಾಯ ದಾಖಲೆಗಳ ಬಗ್ಗೆ ಮಾಹಿತಿ ಇರುತ್ತದೆ. ನನ್ನ ತಂದೆ ಹೆಸರಿಗೆ ಕಂದಾಯ ದಾಖಲೆಗಳು ಯಾವ ವರ್ಷ ಆಗಿರುತ್ತದೆ ಎಂದು ನನಗೆ ಗೊತ್ತಿರುವುದಿಲ್ಲ. ನನ್ನ ತಂದೆ ಪೋಡಿ ಶುಲ್ಕವನ್ನು ಪಾವತಿ ಮಾಡಿರುವುದಿಲ್ಲ. ನನ್ನ ತಂದೆಯನ್ನು ಎಂದಿಗೂ ಮಾದಪ್ಪ ಎಂದು ಕರೆಯುತ್ತಿರಲಿಲ್ಲ ಎಂದರೆ ಸರಿಯಲ್ಲ. ನನಗೆ ಕನ್ನಡ ಓದಲು ಬರುವುದಿಲ್ಲ. ನಿಪಿ 6 ಮತ್ತು 7 ರಲ್ಲಿ ಕಂಡು ಬರುವ ವೆಂಕಟಪ್ಪ ಯಾರೆಂದು ನನಗೆ ಗೊತ್ತಿರುವುದಿಲ್ಲ. ನಾನು ಸದರಿ ವೆಂಕಟಪ್ಪ ಯಾರೆಂದು ತಿಳಿದುಕೊಳ್ಳಲು ಪ್ರಯತ್ನ ಪಟ್ಟಿರುವುದಿಲ್ಲ. 1 ನೇ ಪ್ರತಿವಾದಿಯು ವೆಂಕಟೇಗೌಡರ ಮಗ ಆಗಿರುತ್ತಾರೆ. 1 ನೇ ಪ್ರತಿವಾದಿ ಮತ್ತು ಅವರ ಸಹೋದರರ ಸಹಿಯನ್ನು ನೋಡಿದರೆ ನಾನು ಗುರುತಿಸಲು ಆಗುವುದಿಲ್ಲ. ಚನ್ನಬಸಪ್ಪ ಉ: ತಮ್ಮಯ್ಯ ರವರ ಮಗ ಸಣ್ಣಪ್ಪ ಎಂದರೆ ನನ್ನ ತಂದೆ. ದಿನಾಂಕ 7.11.1967 ನನ್ನ ತಂದೆ ದಾವಾಸ್ವತ್ತನ್ನು 1 ನೇ ಪ್ರತಿವಾದಿಯ ತಂದೆಯಾದ ವೆಂಕಟೇಗೌಡರಿಗೆ ಮಾರಾಟ ಮಾಡಿರುತ್ತಾರೆ ಎಂದರೆ ಸರಿಯಲ್ಲ. ಪ್ರತಿವಾದಿಗಳು ಲಿಖಿತ ಹೇಳಿಕೆ ಸಲ್ಲಿಸಿದ ನಂತರವೂ ನಾನು ವೆಂಕಟೇಗೌಡರ ಹೆಸರಿಗೆ ದಾವಾಸ್ವತ್ತಿನ ಖಾತೆ ಯಾವ ರೀತಿಯಾಗಿರುತ್ತದೆ ಎಂದು ತಿಳಿದುಕೊಂಡಿರುವುದಿಲ್ಲ. ದಾವಾಸ್ವತ್ತಿನ ಪಶ್ಚಿಮಕ್ಕೆ ಹೆಚ್.ಡಿ.ಕೋಟೆ-ಅರಸನಹುಂಡಿ ರಸ್ತೆ ಇರುತ್ತದೆ. ದಾವಾಸ್ವತ್ತಿನ ವೈಕಿ ಲೋಕೋಪಯೋಗಿ ಇಲಾಖೆಯವರು ರಸ್ತೆಗಾಗಿ 1 ಎಕರೆ ಜಮೀನನ್ನು ಸ್ವಾಧೀನಪಡಿಸಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ಅದನ್ನು ವೆಂಕಟೇಗೌಡ ರವರಿಂದ ಸ್ವಾಧೀನಪಡಿಸಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ.

ಮುಂದುವರೆದ ಪಾಟೀ ಸವಾಲಿಗೆ ಸಮಯ ಕೋರಿದ್ದು, ಮುಂದೂಡಲಾಯಿತು

(ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳೆಚ್ಚು ಮಾಡಲಾಯಿತು)

ಓ.ಹೆ.ಕೆ.ಸಾ.ಸ.ಇ.ಬ.

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಜೆಎಂಎಫ್ ಸಿ  
ಹೆಚ್.ಡಿ.ಕೋಟೆ.

